

विश्वविद्यालय स्थापना दिवस

कुलपति का संदेश

आज कुशाभाऊ ठाकरे पत्रकारिता एवं जनसंचार विश्वविद्यालय के स्थापना दिवस पर सभी शिक्षकों, अधिकारियों, कर्मचारियों व विद्यार्थियों को हार्दिक शुभकामनाएं कि आप सबके सक्रिय योगदान से अपना विश्वविद्यालय देशभर में छत्तीसगढ़ की यशस्वी पहचान बने और राज्य के विद्यार्थियों के लिए मीडिया के क्षेत्र में उज्ज्वल भविष्य गढ़ने का सशक्त माध्यम बने।

आज कोरोना संकट के दौर में सबके सामने एक कठिन चुनौती है। अपनी जागरूकता व शासन के स्वास्थ्य संबंधी निर्देशों का पालन कर हम सब निश्चय ही उस पर विजय पाएंगे। इन परिस्थितियों में विश्वविद्यालय व उससे संबद्ध महाविद्यालयों के समस्त विद्यार्थीगण से मेरा आग्रह है कि वह सभी सुरक्षा निर्देशों का पालन करते हुए स्वस्थ व सुरक्षित रहें तथा अपने घर-परिवार व आसपास यथासंभव इस संबंध में जागरूकता लाने का भी प्रयास करते रहें। उनके लिए इस समय इस विपरीत परिस्थिति में अपनी पढ़ाई व परीक्षा की तैयारी सबसे बड़ी चुनौती है। वे भविष्य को लेकर किसी प्रकार की निराशा या चिंता में पड़े बगैर विश्वविद्यालय के शिक्षकों के सहयोग से ऑनलाइन अपनी पढ़ाई व परीक्षा की तैयारी में संलग्न रहें व एक व्यवस्थित दिनचर्या बनाकर इसमें जुटें। विश्वविद्यालय के सभी शिक्षकों को स्पष्ट निर्देश है कि ऑनलाइन शिक्षण माध्यमों से पाठ्यक्रम पूरा कराने व परीक्षा की तैयारी में वे पूरे मनोयोग से सभी विद्यार्थियों के हित में सतत सक्रिय रहें। सभी विभागाध्यक्ष अपनी निगरानी में यह कर रहे हैं। किसी भी विद्यार्थी को कोई कठिनाई है तो विभागाध्यक्षों से संपर्क कर निराकरण कराएं। हम सब आपके भविष्य व शैक्षणिक हितों के संवर्धन के लिए पूरी तरह कृतसंकल्प हैं। आप सब युवा हैं और किसी भी परिस्थिति या चुनौती से घबराए बिना उस पर विजय पाना युवावस्था की पहचान है। इसलिए बिना किसी निराशा के भविष्य व परीक्षा के प्रति निश्चित रहें, स्वस्थ रहें व मनोयोग से पढ़ाई-लिखाई व परीक्षा की तैयारी में जुटे रहें। इस दृष्टि से आप सब के लिए जो भी बेहतर होगा विश्वविद्यालय प्रशासन उसके लिए हर समय सन्नद्ध है और समयानुकूल आवश्यक कार्रवाई हेतु तत्पर है। पुनः आप सब को उज्ज्वल भविष्य के लिए शुभकामनाएं। स्वस्थ रहें सुरक्षित रहें।

- प्रोफेसर बल्देव भाई शर्मा